

Ashtamahishi Prarthana Shatakam

——
ಅಷ್ಟಮಹಿಷೀಪ್ರಾರ್ಥನಾಶತಕಂ

——
Document Information



Text title : Ashtamahishi Prarthana Shatakam

File name : aShTamahiShIprArthanAshatakam.itx

Category : devii, shataka

Location : doc_devii

Author : rAmAnujArya

Proofread by : Rajesh Thyagarajan

Description/comments : From Stotrasamuchchaya 2, Edited by Pandit K. Parameshwara Aithal

Latest update : May 10, 2023

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 11, 2023

sanskritdocuments.org



ಅಷ್ಟಮಹಿಷೀಪ್ರಾರ್ಥನಾಶತಕಂ



ಶ್ರೀವೇಂಕಟೇಶದಾರಾ ಧೀರಾ ಕ್ಷೇಮಸ್ಯ ಮೇ ಸದಾಧಾರಾ .
ಕರುಣಾವನಸಂಚಾರಾ ತಾರಾಸಂಕಾಶರತ್ನಮಯಹಾರಾ .. 1..
ನಾರಾಯಣವನಜನಿತಾ ನಾರೀ ನಾರಾಯಣಸ್ಯ ಮೇ ಮಾತಾ .
ಪಾರಾಯಣಾರ್ಹಚರಿತಾ ತ್ರಾತಾ ಪೀತಾಂಬರೇಣ ಚಾಯಾತಾ .. 2..
ಮಾತರ್ಭೂಮೇರ್ಯಾತಃ ಪ್ರಾತಃ ಸಾಯಂ ನಮಾಮಿ ತವ ಪೋತಃ .
ನಿಹಿತಂ ತವ ಪದಿ ಚೇತಃ ಕಾತಃ ಪರಮವಿತುಮಸ್ತಿ ಮಾಂ ಮಾತಃ .. 3..
ಲಸನಪ್ರಸೂನವೇಷೇ ಪ್ರಸು ಮೇ ವಸು ಮೇಽದ್ಯ ದೇಹಿ ಹರಿಯೋಷೇ .
ಕುಸುಮೈರಾಭ್ಯಾಂ ಭಾಷೇ ಪ್ರಾಸೂಯಾಮಾಂ ಮನಃ ಸ್ವಸಂತೋಷೇ .. 4..
ಕಾಂಚೀಲಾಂಭಿತದೇವೀಂ ಕಾಂಚನದೇವೀಂ ಚ ವರದವಶನೀವೀಂ .
ವಂದೇ ಮಹತೀಂ ದೇವೀಂ ಚಂದ್ರಾಂ ದಂತಾವಲಾದ್ರಿಸುಖಪೃಥಿವೀಂ .. 5..
ಮಾಧವಸಾಪ್ತಪದೀನೇ ಮಾಮವ ಗತಿನಿರ್ಜಿತೇಭವತಿ ಯೂನೇ .
ನವನವಭವನವಿಧಾನೇ ಭವ ಭವ ನಿತ್ಯಂ ಮದೀಯಹೃತ್ಸಾನ್ಲೇ .. 6..
ಸಜ್ಜನರಕ್ಷಣಧನ್ಯಾಂ ಮಾನ್ಯಾಂ ಮನ್ಯೇ ಸರಿತ್ಪತೇಃ ಕನ್ಯಾಂ .
ಮೇದಿನ್ಯಾಂ ಕಾಮಿನ್ಯಾಂ ಗುಣ್ಯಾಂ ಗಣಯೇಯ ಭೂರಿ ಸುಧರಿನ್ಯಾಂ .. 7..
ಕರುಣಾಮಧುಮಯಚರಣಾಮರುಣಾಮರುಣಾನ್ವವಾಯಪರಿಚರಣಾಂ .
ಕರುಣಾವಿವೃತಾಭರಣಾಂ ಸುಗುಣಾಭರಣಾಂ ಭಜಾಮಿ ಹರಿಶರಣಾಂ .. 8..
ಮಜ್ಜನಯಿತ್ರೀಂ ಧಾತ್ರೀಂ ಸಜ್ಜನಪಾತ್ರೀಂ ಸುದೀರ್ಘರುಷನೇತ್ರೀಂ .
ಭೇಜೇ ಪ್ರಸೂನಗಾತ್ರೀಂ ದಾತ್ರೀಂ ಪಾತ್ರೀಂ ನತಸ್ಯ ಹರಿಮೈತ್ರೀಂ .. 9..
ಲಕ್ಷ್ಮೀಮಕ್ಷಯಸದಯಾಂ ಸಾದ್ರ್ಯಸುಹೃದಯಾಂ ಸಮುದ್ರಹಿತತನಯಾಂ .
ಆಶ್ರಿತರಕ್ಷಣವಿಜಯಾಮಾಜಾನೀಯಾಸ್ಯಹೃದಯಶುಭನಿಲಯಾಂ .. 10..
ಅಂಬಾಂ ಕಚಲೋಲಂಬಾಂ ಕಂಬುಗ್ರೀವಾಂ ಪ್ರಸನ್ನಮುಖಬಿಂಬಾಂ .
ಪದಗತಿಜಿತಕಾದಂಬಾಮಂಬುಜವಲ್ಲೀಂ ನಮಾಮಿ ಲೋಕಾಂಬಾಂ .. 11..
ಸೀತಾಸ್ಕಾಂ ಮಾತಾ ಸಾಕೇತಾಧೀಶ್ವರೀಷ್ಟಿಭೂಜಾತಾ .
ಪೀತಾಂಬರಪರಿಣೀತಾ ತ್ರಾತಾ ಪೂತಾಖಿಲೇಭ್ಯ ಇತಿ ಗೀತಾ .. 12..
ಹರಿಪರಿಚರ್ಯಾಪ್ರೀತಾ ಭೂತತ್ರಾತಾರ್ಚಿತೇತಿ ಕವಿಗೀತಾ .
ತಾತೋಪಮಿತಾ ಮಾತಾ ತ್ರಾತಾ ಶಾತಾಂಗಿನೀಹ ಮಾಂ ಸೀತಾ .. 13..

ನೇವಿತದನುಜತ್ರಿಜಟಾ ಪಾಲಿತನಿಶ್ರೀಕರ್ಗರತ್ರಿಜಟಾ .
 ಸ್ವವಶೀಕೃನಪೀತಪಟಾ ಪ್ರತಿಭಟಹರಿಣಾಯ ಚಾಸ್ತು ಹರಿವೇಲಾ .. 14..
 ಭಾಷಾವಿನುತವಿಶೇಷಾ ಭಾಷಾಪತಿಶೇಷವಿನುತಪರಿಭಾಷಾ .
 ಭೂಷಾಭಿಲಷಿತಭೂಷಾ ಭೂಷಾ ಭೂಷಾಯಮಾನವಪುಷಾಸ್ತು .. 15..
 ಘಟಿಕಾದ್ರಿಕುಶಲಪೇಟೀ ಸಜ್ಜನಸಂತ್ರಾಣಸಕ್ತಪರಿಪಾಟೀ .
 ವಿಲಸಿತಕಾಂಚನಶಾಟೀ ಪಾತು ರತಿಭೀಷ್ಟಿದೀನಜನಕೋಟೀಃ .. 16..
 ವೈದೇಹಿ ದೇಹಿ ವಿತ್ತಂ ಶ್ರೀದೇ ಪಾದೇ ಹ ಲಗ್ನಮಥ ಚಿತ್ತಂ .
 ಕುರ್ಯಾಮಾರ್ಯಾವೃತ್ತಂ ಧಾರ್ಯಂ ನಿತ್ಯಂ ಕರೋಮಿ ತವ ವೃತ್ತಂ .. 17..
 ಕರಲಲಿತಕಮಲಯುಗಲಾ ಕರಿಕರಚಾಮರಸುಜಾತಮೃದ್ವಿನಿಲಾ .
 ತ್ವರಮಭಯಂ ಮೇ ಕಮಲಾ ಕುರುತಾಜ್ಜನನೀ ಕರೇಣ ಹರಿಮಹಿಲಾ .. 18..
 ನಾಮಾಚಲಲಕ್ಷ್ಮಿ ರಮೇ ಮಾಯೈವಾಚಲಸ್ವಲೋಭಮಯೇ .
 ಆಶ್ರಿತರಕ್ಷಾಕಾಮೇ ಸ್ವಾತ್ಮಜಯುಗಲಂ ಚ ದೇಹಿ ಹರಿಮಾಮೇ .. 19..
 ಉಪಮಾನಾಮುಪಮೈಷಾ ಭೂಷಾ ಭೂಷಾಸು ಭಾಸು ಮಂಜೂಷಾ .
 ಸ್ವವಶೀಕೃತಾದಿಪುರುಷಾ ಸವಿಶೇಷಾ ಪಾತುಮಸ್ತು ಹರಿಯೋಷಾ .. 20..
 ಅಬಲಾನಾಂ ಪ್ರಬಲಾಸೌ ಸ್ತ್ರೀಷು ಶ್ರೀರುತ್ತಮಾ ಚ ವಾಮಾನಾಂ .
 ರಾಮಾಭಿರಾಮರಾಮಾ ಶಾಂತಾ ಕಾಂತಾಸು ಕೋಪನಾಸ್ತೇಷಾ .. 21..
 ಸರ್ವದಸರ್ವದಶ್ರೀಃ ಶ್ರೀದಾ ಶ್ರೀದಾರ್ಚಿತಾಬ್ಜಮಯಪಾದಾ .
 ಕೃತಜೀವೇಶ್ವರಭೇದಾ ನಿರ್ಭೇದಾನಂದಬೋಧನಾನಂದಾ .. 22..
 ಆತ್ಮೋಪಮಾನರಹಿತಾ ಸಹಿತಾ ಶ್ರೀವತ್ಸಕೌಸ್ತುಭಾಭರಣೈಃ .
 ಹರಿಮಧ್ಯಾ ಹರಿವತ್ಸಾ ಹರಿಪೀಠಾಲಂಕೃತಾಸ್ತು ಹರಿವಾಣೀ .. 23..
 ಅಸ್ಮಾಕಂ ಯಾ ಮಾತಾ ಸಾ ಭವತಿ ಪಿತಾಮಹಸ್ಯ ಚಿತ್ರಂ ತತ್ .
 ಗಂಗಾತನಯೋಪಾಸ್ಯಾ ಗಂಗಾಜನನೀ ಹಿ ಗೀತಗಾಂಗೇಯಾ .. 24..
 ಹರಿವತ್ಸಪ್ರಾಸಾದಾ ಹರಿವತ್ಸಪ್ರಸಾದಬಹುಲಸಮ್ಮೋದಾ !
 ಕರಿವತ್ಸಾಂಚಿತಗಮನಾ ಕರಿವತ್ಸಾಂಚಿತಪದಾಸ್ತು ಮೇ ವರದಾ .. 25..
 ಶಿರಸಾದ್ಯತನಾರತತಾ ಚರಣಾದ್ಯತನಾರದಾದಿಮುನಿಜನತಾ .
 ವಚಸಾದ್ಯತಶುಕಕಲಿತಾ ಪದಪಾಲಿತಶುಕಾಸ್ತು ಮೇ ಮಾತಾ .. 26..
 ಗಂಧರ್ವಪೂರ್ವಲಲಿತಾ ಗಂಧರ್ವೈಃ ಕಿನ್ನರೈಶ್ಚ ಬಹುವಿನುತಾ .
 ಗಂಧರ್ವವಕ್ತ್ರವಿನುತಾ ಗಂಧದ್ವಾರಾ ಚ ಪಾತು ಮಾಂ ಮಾತಾ .. 27..
 ಶ್ರೀಶುಕನಗರವಿಶೇಷೇ ನಾಶಿತದಾರಿದ್ರ್ಯದುಃಖಬಹುದೋಷೇ .
 ಶ್ರೀಶ್ರೀನಿವಾಸಭೂಷೇ ಸ್ವಾಶಾಂ ಮೇ ಪೂರಯಸ್ವ ಹರಿಯೋಷೇ .. 28..
 ದಶಶತಕಮಲವಿಕಾಸೇ ದಿಶಿ ದಿಶಿ ಮಾತರ್ಥನಾನಿ ದಾತಾಸೇ .
 ಮಮ ಹೃದಯಗೃಹನಿವಾಸೇ ಶಿಥಿಲಾ ಭೂಯ ಮದ್ವಾಸೇ .. 29..

ವಿಜ್ಞಾನಾಖ್ಯೋ ಮನುತೇ ಪೂರ್ವೋ ಹರಿರೇವ ಚೇತಿ ಭೂದೇವೀ .
 ಶ್ರಿಯಮಥ ವಿದ್ವಾನಾಯಃ ಸಾದರಮಾರ್ಯಾಂ ಪ್ರವತಿ ಪೂರ್ವೇ ತ್ವಾಂ .. 30..
 ಪೂರ್ಣಮಯಾ ಚಾಮಾಯಾಃ ಭಾಸಶ್ಚಿತ್ರಂ ತಿಥಿದ್ವಯಂ ತ್ವಯಿ ವೈ .
 ಶಿರಸಃ ಪರತೋ ದರ್ಶಃ ತತ್ಪರತಸ್ತೇ ಸುಪೂರ್ಣಮೇಂದ್ವಾಸ್ತೇ .. 31..
 ಚಂದ್ರಾದಮೃತಂ ಪಿಪ್ಪುಃ ರಾಹುಸ್ತಂ ಚಾಕ್ರಮಚ್ಚ ಚಾಹಸ್ತೇ .
 ಮುಖದೃಗ್ಗೂಷಾಚಂದ್ರಃ ಬದ್ಧ್ವಾ ತಂ ಚಾಪಹಂತಿ ಗಿರಿಮಧ್ಯೇ .. 32..
 ನಯನಂ ಸುದರ್ಶನಂ ತೇ ಶಾಂಖಃ ಕಂಠಃ ಫಣೀ ಚ ತವ ವೇಣೀ .
 ಪರಮಂ ಪದಯುಗಲಂ ತೇ ಯಾನೇ ಚರಣೇ ಚ ಪಕ್ಷಿರಾಜೋಽಸ್ಮಿ .. 33..
 ನಯನಂ ಸುಭರದ್ವಾಜೋ ಧಮ್ಮಿಲ್ಲೋ ನಾರದಶ್ಚ ತವ ಮಾತಃ .
 ಶುಕವದಮೋದಾಶೀತೇ ನಾನಾರತ್ನೇ ಮರೀಚಿರಪಿ ದೇವೀ .. 34..
 ಅವನೇ ಶಕ್ತಿಶ್ಚಾಸ್ತೇ ವಕ್ಷೋಜೋ ಕುಂಭಸಂಭವೋ ಮಾತಃ .
 ವಲ್ಮೀಕಿನಿಭೋ ನಾಭಿಃ ವ್ಯಾಸೋಽರ್ಭಕ ಏವ ನಿತ್ಯಮಾ ಸ್ಥಾನೇ .. 35..
 ತದಿದಂ ಚಿತ್ರಂ ಮಾತಃ ಕಾಂಚ್ಯಾಂತಸ್ತೇತ್ಯ ಹೋ ಬಿಲಂ ಚೇತಿ .
 ನೇದಂ ಪುತ್ರಕಚಿತ್ರಂ ಹರಿರುಭಯತ್ಯಾಪಿ ತತ್ರ ಸರ್ವೇ ಸ್ಯಾತ್ .. 36..
 ಕಾಂಚೀಕುಚಕೈಲಾಸೋ ಮಾತಃ ಶೂನ್ಯಂ ತವಾಂತರತಿಹಾಸಃ .
 ಕೈಲಾಸಾವಪಿ ಕಾಂಚೀಂ ನ ವಿಶತಿ ಚೇತ್ತಂ ಚ ತೇಽನ್ತರಧಿಕೋಽಯಂ .. 37..
 ಹರಿಕರಕಮಲವಿಲಾಸೇ ತವ ಕುಚಸೂರ್ಯೋ ಹಿ ದೇವಿ ಸುಚಕಾಸೇ .
 ಹರಿನಯನಪದ್ಮಭಾಸೇ ತವ ಮುಖಚಂದ್ರಂ ಪ್ರಕಾಶಯತ್ಯಾಸೇ .. 38..
 ಡೋಲೀಕೃತವನಮಾಲಾ ಮಾಲೀಕೃತವಿಧಿವಶಾಂಡಮಣಿಯುಗಲಾ .
 ಯುಗಲೀಕೃತಹರಿಲೀಲಾ ಬಾಲಾ ಸಿಂಧೋಃ ಪ್ರಭಾತು ಕರಕಮಲಾ .. 39..
 ಪಾದಗ್ರಹಣಾತ್ ತಾತೋಽಮೋದತ ಚಾಸ್ಮಾಕಮಮ್ವ ಬಹುಧಾಪ್ತಃ .
 ಗೃಹ್ಣಾಮ್ಯಂಘ್ರೀ ಪೂರ್ಣಂ ತೂರ್ಣಂ ಮಾಂ ಮೋದಯಸ್ವ ಹರಿಗೃಹಿಣಿ .. 40..
 ಕೃಷ್ಣಃ ಕಚಮಾರೋಽಧಾನ್ನಯತೇ ಮೀನೌ ತವಾದ್ಯ ಭಾಸೇತೇ .
 ಹರಿರಂಬ ಮಧ್ಯಮಸ್ತೇ ದೇವೋಽಜ್ಞೇ ಸಂಬಭೂವ ಚಾಂಗಾನಿ .. 41..
 ತವ ಚರಣಮೀಕ್ಷ್ಯ ತಾರಾ ಅವದಧುರನಿಶಂ ಸರೋರುಹಾಕಾರೇ .
 ಅವಲೋಕಯ ನಯನಮಿಂದುಃ ತರಣಿಂ ಪರ್ಯಭವಚ್ಚ ಕುಮುದಾಕ್ಷಿ .. 42..
 ನೀಚೈರ್ವಾಸವಿನಿದಾಂ ಮೋಕ್ಷುಂ ದಿಙ್ನಾಗನಾಗಂಕಾವದ್ಯ .
 ನಾಭೇರುಚ್ಚೈರ್ಮಾತಃ ಭಾತಃ ಕುಚಯೋಶ್ಚ ರೋಮರಾಜ್ಯಾಂ ತೇ .. 43..
 ತ್ವಾಮಾಶ್ರಿತ್ಯ ವಿಶೇಷಃ ರೋಮ್ಣಾ ರಾಜ್ಯಾಂ ವಿಭಾತಿ ಸವಿಶೇಷಃ .
 ಇತಿ ವಾಸುಕಿರಪಿ ಚಾನ್ಯೋ ವೇಣೀಂ ಶಿಶ್ರಾಯ ನಾನ್ಯವರ್ಧಿಷ್ಣುಃ .. 44..
 ಆಕಾಶೇ ಕಾಂಚೈಕಾ ತಸ್ಯಾಂ ಹರಿರಂಬ ಯೋಗಿಸಂದೃಶ್ಯಃ .
 ಮಾತರ್ಧತ್ತೇ ಸ ಹರಿಃ ಗಿರಿಮಹಿಮಿಭಮಿಂದುಮರ್ಕಮಭ್ರಾದೀನ್ .. 45..

ಕುಚಯುಗಮಸ್ತಕಮಂಚೇ ದೃಷ್ಟ್ವಾ ರೋಷಾತುರೋಽಪಿ ಹರ್ಯಕ್ಷಃ .
 ನಿಜಗಣನಾಮತಿಹೀನೋ ಸನ್ನಿಧಿಮಾಹಾತ್ಮ್ಯತೋ ಹಿತೇಽಭೂತ್ ಸಃ .. 46..
 ಏಕತ್ರ ಚ ತರಣೀಂದೂ ಭೂತೇ ನಾಮಾ ತಥಾಪಿ ಹರಿಗೃಹಿಣಿ .
 ಏಕತ್ರ ರಾಹುಚಂದ್ರಾವೃಪರಾಗೋ ನೈವ ಚಾನುರಾಗೋಽಭೂತ್ .. 47..
 ಕಮಲೇ ಚಂದ್ರೋತ್ಪತ್ತಿಃ ಚಂದ್ರಾದುಚ್ಚೈಶ್ಚ ಭಾತಿ ಚಂದ್ರೋಽನ್ಯಃ .
 ಚಂದ್ರದ್ವಯಭೀತಃ ಸನ್ ರಾಹುನೀಚೈಃ ಪ್ರಯಾತಿ ಪಶ್ಚಾನ್ನೇ .. 48..
 ತವ ಭುಜಗವಿಹಗರಾಜೌ ಶಯನೇ ಯಾನೇ ಸದಾ ಪ್ರಥಾಭಾಜೌ .
 ಭವತಾಂ ಸ ತಯೋರ್ಮಾತಃ ಶೇಷೋ ವೇಷೇ ವಿಶೇಷಭಾಷಾಸೀತ್ .. 49..
 ಧನ್ಯಂ ಕುರು ಮಾಂ ಮಾನ್ಯೇ ಧನ್ಯೇವಾಸೇ ಸಮುದ್ರಹಿತಕನ್ಯೇ .
 ಮಾನ್ಯೇ ಲೋಕವರೇಣ್ಯೇ ಧನ್ಯಾಯ ತ್ವಾಂ ಧಿನಾಯಕಾಂ ಮನ್ಯೇ .. 50..
 ಹರಿನಖಭೀತೌ ಕರಿಣಾವಂತಧ್ಯಾಯೇವ ಕಂಚುಕೇ ತ್ವಾಸಿ .
 ಜನನೀವೈರಿರಿರಕ್ಷಾ ಪತ್ಯಾ ಘೃಣಯಾ ಬಭೂವ ಕಿಂ ಪದ್ಮೇ .. 51..
 ಶಿವಪದಯುಗಲಾಚ್ಛೇಷ್ಠಂ ವಿಧಿಪದದಶಕಂ ಚ ಮಾತರಾಲೇಷು .
 ಬಹುಧನದಪುರಾಣ್ಯನ್ಯೇ ವಿಷ್ಣೋಃ ಪದಮೇಕಮೇವ ಪತಿವತ್ತೇ .. 52..
 ಉಪನಯನಂ ತವ ಭಕ್ತಿಃ ಉಪದೇಷ್ಟಾ ತವ ಪತಿಶ್ಚ ಮೇ ಮಾತಃ .
 ಉಪದಿಷ್ಟಂ ನಾಮ ಚ ತೇ ಭವತಿ ಸುಭಿಕ್ಷಾಂ ಪ್ರದೇಹಿ ವೈದೇಹಿ .. 53..
 ತವ ಭಕ್ತ್ಯಾ ಮಂತೂಕ್ತಿಃ ಭವತು ಚ ಮಾತಸ್ತ್ವಯೈವ ಕಿಲ ಭುಕ್ತಿಃ .
 ಗೇಹೇ ಮುಖ್ಯಾ ಗೃಹಿಣೀ ವಿಖ್ಯಾತಿಶ್ಚಾಸ್ಯ ಏವ ಗೃಹಮುಖ್ಯಃ .. 54..
 ಮಾತಃ ಸಾಗರಕನ್ಯೇ ತವ ನನು ವಕ್ತ್ರಂ ಸುಧಾಂಶುರಿತಿ ಮನ್ಯೇ .
 ಸತ್ಯಸ್ತೇಷಸ್ತರ್ಕಃ ನೋ ಚೇತ್ ಕಾ ಸ್ಯಾತ್ ವಿಧಾವಲೋಕೇಚ್ಛಾ .. 55..
 ತವ ಸನ್ನಿಧಿಮಾಹಾತ್ಮ್ಯದ್ವೇಷ್ಯೋ ನ ತ್ವಿಷ್ಟ ಏವ ತೇ ದೇವಿ .
 ನಯನಾಬ್ಜೇ ಮುಖಚಂದ್ರೇ ಸಿಂಹಾದುಚ್ಚೈಃ ಪ್ರಭಾತ ಇವ ಮಸ್ತೌ .. 56..
 ಮಾತಸ್ತವ ಮಾಹಾತ್ಮ್ಯದುಚ್ಚೈರ್ನೀಚೈಶ್ಚ ಭಾಸಮಾನೇಭೌ .
 ವಿಕ್ರಾಂತೌ ತೌ ದೃಷ್ಟ್ವಾ ಮೃಗಪತಿಮೃಗ್ಯಃ ಸ ಏವ ಮೂಢೋಽಭೂತ್ .. 57..
 ಕಾಂತಸ್ತೇ ಪರಮಾತ್ಮಾನಂತಸ್ತಲ್ಪಸ್ತಯೀಮಯೋ ಯಾನಂ .
 ಅಮರಾ ನಿತ್ಯಾ ಭೃತ್ಯಾಃ ಸತ್ಯಂ ಪುತ್ರೋಽಸ್ಮಿ ಯವನಿಕಾ ಮಾಯಾ .. 58..
 ಜಕ್ಷತ್ ಕ್ರೀಡನ್ ಶ್ರುತ್ಯಾ ರಕ್ಷಿತುಮೇವಾಂಬ ರಹಸಿ ಕಾಂತೇನ .
 ಜಿತ್ವಾ ಪುರುಷಂ ಸ್ವವಶಂ ಕೃತ್ವಾ ನಸ್ತೇನ ಪಾಲಯಸಿ ಚಾಂಬ .. 59..
 ಸಪದಿ ಜಟಾಯೋರ್ಮೋಕ್ಷಃ ತ್ವತ್ತಃ ಪತ್ಯುಃ ಸುಕಂಧರೇ ಪಕ್ಷಃ .
 ಸಾ ಮಾಪಿತರಿ ಕಟಾಕ್ಷಃ ತ್ವತ್ತೋ ಭರ್ತಾ ಬಭೂವ ಬಹುದಕ್ಷಃ .. 60..
 ವೀರಃ ಕಿಲ ತವ ಭರ್ತಾ ವಿಶ್ವಸ್ಮಿನ್ ಯತ್ರ ಯತ್ರ ಯಾತಾಸೇ .

ವಾರಃ ಕಿಲ ತವ ಪಾತಾ ಚಿಂತಾ ನಾರಾಯಣೇ ಹಿ ಕಿಮು ನ ಸ್ಯಾತ್ .. 61..
 ಶ್ಯಾಮಾ ವಾ ಹರಿಣೀ ತ್ವಂ ಹ್ಯಚಲಾತನಯಾಪಿ ಚಂಚಲಾಸಿ ತ್ವಂ .
 ಜನನೀ ಮಾರಸ್ಯ ಸ್ಯಾಃ ಸುಕುಮಾರೇಭ್ಯಶ್ಚ ನೌಮಿ ಮಾತಸ್ತ್ವಾಂ .. 62..
 ಕವಿಜನನುತಚರಣಾ ವಾ ಗುರುಜನನುತಪಾದುಕೈವ ಮೇ ಮಾತಃ .
 ಪುಣ್ಯಜನ್ಯೈರ್ನತಚರಿತಾ ಪುಣ್ಯಜನದ್ವಂಸಿನೀಹ ಭೂರ್ಮಾತಃ .. 63..
 ಅಲಕಾಲಂಕೃತವದನಾ ಹ್ಯಲಕೇಶಾಲಂಕೃತಾಬ್ಜಮೃದುಚರಣಾ
 ಪುಲಕಾಂಕಿತಸಂಹನನಾ ಫಲಕಾಲಂ ನಿತ್ಯಮೇವ ಕುರುತಾಂ ಮೇ .. 64..
 ಶತದ್ಭೃತಿಶತಮತಿವಿನುತೇ ಶತಮಖಮುಖವಿನುತಲಲಿತಬಹುವಸತೇ .
 ಅತುಲಿತಶತಕೃತಿಫಲಿತೇ ಗತಿರಿಹ ಭವತೀತಿ ಮೇ ಮನೋ ಮನುತೇ .. 65..
 ಶ್ರೀಶೈಲಜಘನಭಾಗಾ ಶ್ರೀರೇಫಾಲಂಕೃತೋತ್ತಮಾಂಗಾ ಹಿ .
 ಅಸ್ತಾಚಲಮಧ್ಯಸ್ಥಾ ಚಕ್ಷೋಃ ಸೌದರ್ಶನಾಸ್ತು ಮಾಂ ಪಾತುಂ .. 66..
 ಹರಿವತ್ಸೇಚ್ಛಾ ವಾ ಸ್ಯಾತ್ ಕರಿವತ್ಸೇಚ್ಛೇತಿ ದೇವಿ ಕವಿಗೀತೇ .
 ಹರಿವತ್ಸೇಚ್ಛಾ ವಾ ಸ್ಯಾತ್ ಮಾಂ ಕರಿವರದೋ ಯಥಾ ತಥಾ ಪಾಹಿ .. 67..
 ರಿಪುಶರಪೀಡಾಂ ಭರ್ತುಃ ವಾರಿತುಮೇವಾಸ ಉರಸಿ ತತ್ಪೂರ್ವಾ .
 ಮಮ ಪುತ್ರಸ್ಯ ಹಿ ಮಹಿತೇ ಪೂರ್ವಸ್ಥಾ ವಾರಯಾಂಬ ವರ 68..
 ಏಕಸ್ಯಾಂ ವ್ಯಕ್ತೌ ತೇ ಬಹುವಚನಂ ನಿತ್ಯಪುಂಸ್ತ್ವ ಮಾಸಾತೇ .
 ಸ್ವಾತಂತ್ರ್ಯಂ ಬಹುತತ್ವೇ ಕಿಂ ನ ಸ್ಯಾನ್ನನು ನ ಯುಜ್ಯತೇ ಹರಿದಾರಾಃ .. 69..
 ಕೋ ವಾ ಕಾ ವಾ ಪುರತಃ ನ ವದತಿ ತವ ನಾಮ ನ ಸ್ಮರತ್ಯಂಬ .
 ಸರ್ವತ್ರ ಚ ಭವದೀಯಂ ಶಿರಸಾ ನತಿರಸ್ತಿ ಕುತ್ರ ವಾ ದೇವಿ .. 70..
 ಇಭ್ಯಂ ಸಭ್ಯಂ ಕುರು ಮಾಮಧ್ವಿಃ ಪ್ರಕ್ಷಾಲಯಾಮಿ ತವ ಪಾದೌ .
 ಲಭ್ಯಂ ಕುರು ಮೇ ಸೌಖ್ಯಂ ವಿಖ್ಯಾತೇ ದೀನಪೋಷಣೇ ದೇವಿ .. 71..
 ಪೂರ್ವಂ ವಿತ್ತಂ ದತ್ತ್ವಾ ಪೂಜಾಂ ತೇನೈವ ಕಾರಯಸ್ವಾಂಬ .
 ಧನಸುತಹಿತಭೂಲಾಭಂ ದತ್ತೈಲ್ವಾಗ್ರೇ ವಿಧೇಹಿ ತವ ಭಕ್ತಂ .. 72..
 ತವ ಚರಿತಂ ಮಮ ವಿಹಿತಂ ಸುಕೃತಾಲ್ಲಭಂ ಹಿ ಮಾತರಾಡ್ಯಾಸಿ .
 ಮೂಢಂ ಶ್ರೀದಂ ಕುರು ಮಾಂ ಬಾಢಂ ಕರವಾಣಿ ತೇಽದ್ಯ ಪರಿಚರ್ಯಾಂ .. 73..
 ವಿಧಿನಾ ಮಮೈವ ಸಿದ್ಧಿಃ ಯದಿ ತೇ ಕೃಪಯಾ ಕಿಮಸ್ತಿ ಮೇ ಮಾತಃ .
 ತವ ವಾ ತವ ಪತ್ನ್ಯರ್ವಾ ಸ್ವಾತಂತ್ರ್ಯೇಣೈಕಮೇಕಮೈಶ್ವರ್ಯಾತ್ .. 74..
 ಪೃಥುಕಾ ದತ್ತಕುಚೇಲಾಃ ರುಚ್ಯಾಃ ಕೇ ತೇ ಚ ಪತ್ನುರಪಿ ಚಾಸ್ಯಾಃ .
 ತಸ್ಮಾದಿವ ಮತ್ತಸ್ತ್ವಂ ಕಿಂ ವಾ ನಾಭ್ಯವಜಹಶ್ಚ ಮಾತಸ್ತ್ವಂ .. 75..
 ಆರಾದ್ಧಾಸಿ ಚ ಯೇನ ಪ್ರಥಮಃ ಪೈತಾಮಹಶ್ಚ ಮುನಿರಾಟ್ ಸಃ .
 ತಂ ಭಾರದ್ವಾಜಂ ವಾ ಬಹುಮಾನೇನಾವಲೋಕ್ಯ ಮಾಂ ಪಾಹಿ .. 76..


ಪಾಪಾದಿವಧ್ಯವಿಷಯೇ ಕರುಣಾ ಕಾರ್ಯಾ ನು ತೇತಿವ್ಯದುವಚನಂ .
ಊಚಿಧ ಮಾರುತಯೇ ತ್ವಂ ವ್ಯಸ್ಮಾಪೀಃ ಕಿಂ ತದುಕ್ತಮಧಿಕಂ ಮೇ .. 77..
ಪ್ರತ್ಯಕ್ಷಂ ಕಾರ್ಯಂ ಮೇ ದಾತುಂ ಶಕ್ನೋಷಿ ನ ಯದಿ ಮೇ ಮಾತಃ .
ಮೋಕ್ಷಂ ವಾ ದಾತಾ ಚೇತ್ ಕರುಣಾಜನಿತಾ ತವೇತಿ ಮನ್ವೀಯ .. 78..
ನಾರ್ಥಿತುಮಪಿ ಶಕ್ನೋಮಿ ಸ್ಮತುಂ ಸ್ತೋತುಂ ಚ ನಾಹಾಣ್ ಇಹ ಭವತೀಂ .
ಪೂರ್ಣಾಂ ಭುಕ್ತಿಂ ಶಕ್ತಿಂ ದತ್ವಾ ಸಕ್ತಿಂ ಚ ದೇಹಿ ಪದಭಕ್ತಿಂ .. 79..
ನಿದ್ರಾಲುರ್ಜನಕೋ ಮೇ ಗ್ರಹಯಾಲುರ್ಮಯಿ ಸದಾ ಸ್ವಪತಯಾಲುಃ .
ಸ್ವಹಯಾಲುಃ ಶ್ರದ್ಧಾಲುಃ ಮದ್ರಕ್ಷಾಯೈ ಸದಾಪಿ ಭವ ಮಾತಃ .. 80..
ಧ್ಯಾಯೇಮಹಿ ಮಹಿಯಾತಃ ಯಾತಃ ಪೂರ್ವಂ ಪರಂ ಚ ಜನನೀಂ ತ್ವಾಂ .
ಪೂಯೇಮಹಿ ವಯಮಧುನಾ ಗೇಯೇಮೇಯೇ ತ್ವದೀಯಭಜನೇನ .. 81..
ದಿತ್ನಾದಿತ್ನಾಕುತ್ಸೈಃ ಕುತ್ಸಿತಬೇರೈಃ ಕುಮಾರಜನನೀಭಿಃ .
ಉತ್ಸವಹೀನೈಃ ಕಿಂ ವಾ ಚೋತ್ಸಾಹಯ ಮೇದ್ಯ ಕಿಂ ಚಾನ್ಯೈಃ .. 82..
ಪ್ರತ್ಯಕ್ಷಮಾತ್ರವಾರ್ತೇ ಚಾರ್ವಾಕೇ ಮಧ್ಯಗೋದ್ಯದಾಸ್ತಿಕ್ಯಂ .
ತ್ವಮಪಿ ಚ ನ ಪ್ರತ್ಯಕ್ಷಃ ವಕ್ತಿ ಹರಿಸ್ತ್ವಯಿ ತಥಾ ಹಿ ಸಿದ್ಧಾಂತೇ .. 83..
ಅದ್ವೈತಾನ್ವಾರಂಭೌ ವವೃಧಾತೇ ತವ ಕುಚೌ ಚ ಹೇ ಮಾತಃ .
ಸಿದ್ಧಾಂತೇ ದ್ವೈತವಿಧೌ ಸೂತ್ರಾಣ್ಯವಲೋಕ್ಯ ತತ್ ತಥಾಭೂತಾಂ .. 84..
ಕಮಲಂ ವಿಕಾಸಯೇದ್ಯೋ ಹ್ಯರ್ಕಂ ತಂ ತರ್ಕಯಂತಿ ತರ್ಕಜ್ಞಾಃ .
ಗುರುಕುಚಕ್ರಮಲೇನ ಚ ತೇ ಹರಿನೇತ್ರಾರ್ಕೇ ವಿಕಾಸ ಊಹೈಃ ಕಿಂ .. 85..
ವಾದಸ್ತಯೀಮಯಸ್ತೇ ವೇದಾಃ ಕಾಮಾಶ್ರಯಂತಿ ಮೇ ಮಾತಃ .
ಭರ್ತಾ ತ್ರಿವಿಕ್ರಮಸ್ತೇ ಸ ಜಟೀ ವಾ ಸ್ಯಾದ್ಧನಾಶ್ಚ ತೇ ಕೇಶಾಃ .. 86..
ಕತಿ ಕವಯಃ ಕತಿ ಗುರವಃ ಕತಿ ಮಂದಾಃ ಕತಿ ಬುಧಾಶ್ಚ ರಾಜಾನಃ .
ಕತಿ ಭೀಮಾ ಅದಿತಿಸುತಾಃ ಶಿಶ್ರೂಯೂರಂಘ್ರಿ ಗಣಕೈಃ ಕಾ .. 87..
ಸಗುಣಂ ನಿರ್ಗುಣಮಿತಿ ವಾ ತವ ವಾಚಾ ನಿಶ್ಚಿನೋಮಿ ಭೋ ಮಾತಃ .
ವಾಗ್ನಿಃ ಕಿಂ ಪುತ್ರಕ ಮೇ ಜನಕಂ ಕಾಂತಂ ಚ ಪಶ್ಯ ಸುಗುಣಂ ಮೇ .. 88..
ಆರೋಗ್ಯಕಾರಿಣಿ ಸ್ವೋಷಧಿನಾಥಾಃ ಕಟಾಕ್ಷಕಾಮಾಸ್ತೇ .
ಅಮೃತಾಭ್ಲೇಸ್ತ್ವಾಂ ತನಯಾಂ ಲಬ್ಧ್ವಾ ಕಿಂ ಜಾತಾ .. 89..
ಅನಿಲಜನುತಪದಕಮಲಾಂ ಸಲಿಲಧಿ ಯಬಲಾಂ .
ಕರುಣಾತರಂಗಶಾಲಾಂ ಕಾಂಚನಮಹಿಲಾಂ ಕಟಾಕ್ಷಸುವಿಶಾಲಾಂ .. 10..
ಗಜರಾಜರಾಜಿಲಲಿತಾಮಜಶತಸುತಹೇಮಪಾದುಕಾಂಭೋಜಾಂ .
ಸಜ್ಜನ ಕೃತಬಹುಪೂಜಾಂ ವಾಜಿಗ್ರೀವಪ್ರಭಾತಮುಖಭಾಜಾಂ .. 91..
ಅರ್ಜುನಸಾರಥಿಮಹಿಷೀ ದುರ್ಜನ ನಿರ್ಮೂಲನೇಸ್ತು ವಿದಿತಕೃಷಿಃ .


ಸಜ್ಜನಪಾಲನವಿದುಷೀ ನಿರ್ಜರದೇವೀ ಚ ನಿಗಮಮಂಜೂಷಾ .. 92..
 ಆಕಾಶರಾಜತನಯೇ ಚಾಕಾಶಾಕಾರಮಧ್ಯಮಪ್ರಲಯೇ .
 ಪಾಕಾರೀಡಿತನಿಲಯೇ ಮಾತಸ್ತ್ವಾಂ ನೌಮಿ ದೇಹಿ ಸಂತತಯೇ .. 93..
 ಅನುಭುಕ್ತಮಾಲಿಕಾದೌ ಶ್ರೀದಾ ಮಾತಾವನೇಽಸ್ತು ಮೇ ಗೋದಾ .
 ಧನುನಗರಸುಪ್ರಸಾದಾ ಹೇಮಂತವ್ರತತಿಶೇಷಸಮ್ಮೋದಾ .. 94..
 ಶಾರ್ಙ್ಗಕರಕಲ್ಪವಲ್ಲಿಂ ಕೋಮಲವಲ್ಲಿಂ ಭಜೇ ಸುಧಾವಲ್ಲಿಂ .
 ಶಾರ್ಙ್ಗಶ್ರೀಭ್ರೂವಲ್ಲಿಂ ಸ್ತೌಮಿ ಚ ನಿತ್ಯಂ ಪ್ರಮಾಣಪದವಲ್ಲಿಂ .. 95..
 ಆಶ್ರಿತತಾಪದ್ರವಿತಾಂ ರಾಘವವನಿತಾಂ ನಮಾಮಿ ಮೃದುಕಲತಾಂ .
 ಆಶ್ರಿತಶೀರ್ಷಾಭರಣಾಂ ನಾಯಕಮಣಿಭಾಮತುಲ್ಯದಿವ್ಯಾಂಗೀಂ .. 96..
 ಅರಣೇತಟನೀತೋಷಾ ಧರಣೇದೇವೀ ಕುಮಾರಿಕಾವೇಷಾ .
 ಕರಿಣೇ ಪುಷ್ಕರಿಣೇಶಾ ಜನನೀ ಮಾಂ ಪಾತು ಭೂರಿಹರಿಯೋಷಾ .. 97..
 ಮಾಮಪಿ ಕುರು ತವ ತನಯಂ ತ್ವಾಮಥ ತತ್ತ್ವೇನ ನೌಮ್ಯಹಂ ಸನಯಂ .
 ಯಾಮಿ ಚ ಕೃಪಯಾ ವಿಜಯಂ ಭೂಮಿಸುತೇ ದೇಹಿ ಭದ್ರಸಮುದಾಯಂ .. 98..
 ಪವನಜಪೂಜಾಲೋಲಾಮವನಿಜನತ್ಯಾಣವಿಹಿತಹರಿಲೀಲಾಂ .
 ದುರ್ಭೂತದಮನಕಾಲಾಮಮೃತಾಂ ವಲ್ಲಿಂ ಭಜಾಮಿ ಮಣಿಮಾಲಾಂ .. 99..
 ಪ್ರಣಮತಿ ಕಸ್ತವ ಪಾದಂ ಧನಪತಿರಪಿ ಭವತಿ ದೇವಿ ನಿಷ್ಠೇದಂ .
 ಪ್ರಪರತಿ ಕಸ್ತವ ವೇದಂ ಸ ಭವತಿ ಭುವಿ ಯಾತಿ ಮಾತರಾಮೋದಂ .. 100..
 ಆತ್ರೇಯಗೋತ್ರಜನಿನಾ ಕಥಿತಂ ರಾಮಾನುಜಾರ್ಯವಿದುಷೇದಂ .
 ಅಂಗೀಕುರ್ವಂತ್ವಾರ್ಯಾಃ ಕೃಪಯಾ ಶ್ರೀವೇಂಕಟೇಶದಾರಾಶ್ಚ .. 101..
 ಇತಿ ರಾಮಾನುಜಾರ್ಯಕೃತಂ ಶ್ರೀ ಅಷ್ಟಮಹಿಷೀಪ್ರಾರ್ಥನಾಶತಕಂ ಸಂಪೂರ್ಣಂ .
 ಸ್ತೋತ್ರಸಮುಚ್ಚಯಃ 2 (81)

The Ashtamahishaparthanashataka (81)

by Ramanujarya, in one hundred Arya verses
 extols the consort of Lord Visnu worshipped in
 different forms in different sacred shrines such
 as Tirupati, Kanchipuram, Srimushnam, Sholinghur,
 Namakkal, Tiruvellickeni (Triplicane in Madras),
 Srivilliputtur and Kumbakonam.

Proofread by Rajesh Thyagarajan

——
Ashtamahishi Prarthana Shatakam
pdf was typeset on May 11, 2023

——
Please send corrections to sanskrit@cheerful.com

